



Stqarrija għall-Istampa

Il-Lussemburgu, il-5 ta' Novembru 2019

Reklutaġġ għall-UE: L-awdituri se jivverifikaw il-kosteffettività tal-proċess tal-għażla li jintuża mill-Uffiċċju Ewropew għas-Selezzjoni tal-Persunal

Il-Qorti Ewropea tal-Awdituri qed twettaq awditu biex tistabbilixxi jekk l-Uffiċċju Ewropew għas-Selezzjoni tal-Persunal (EPSO) jissodisfax, b'mod kosteffettiv, il-ħtiġijiet ta' reklutaġġ li l-istituzzjonijiet tal-UE jkollhom. B'mod partikolari, l-awdituri se janalizzaw jekk il-proċess tal-għażla li jintuża mill-EPSO jirrendix ammont biżżejjed ta' kandidati li jgħaddu, u jekk l-ispiza tal-proċess tal-għażla li jintuża mill-EPSO hijiex proporzjonata mal-ħtiġijiet ta' reklutaġġ li l-istituzzjonijiet ikollhom.

L-Uffiċċju Ewropew għas-Selezzjoni tal-Persunal huwa l-korp interistituzzjonali li jorganizza kompetizzjonijiet għall-persunal permanenti u proċeduri tal-għażla għall-persunal kuntrattwali. Il-kandidati li jgħaddu jitqiegħdu fuq listi ta' riżerva, li minnhom l-istituzzjonijiet tal-UE jistgħu jirreklutaw membri ġodda tal-persunal. L-EPSO twaqqaf fl-2002 biex jiċċentralizza l-proċess tal-għażla filwaqt li jikseb ekonomiji ta' skala, u ilu jwettaq ir-rwol tiegħu mill-2003.

L-Uffiċċju Ewropew għas-Selezzjoni tal-Persunal huwa l-bieb li jagħti għal impjieg mal-UE", qalet Annemie Turtelboom, il-Membru tal-Qorti Ewropea tal-Awdituri responsabbli għall-awditu. "Huwa mhuwiex biss il-wiċċ tal-UE li jħares lejn il-kandidati, iżda wkoll il-korp li jiżgura li l-istituzzjonijiet tal-UE jistgħu jirreklutaw l-aħjar persuna għall-impjieg it-tajjeb fil-ħin propizju. Għalhekk, huwa essenzjali li l-proċess tal-għażla tal-persunal jiġi ppjanat b'mod adegwat u mfassal tajjeb."

L-aħħar darba li l-QEA awditjat lill-EPSO kienet 10 snin ilu, meta fl-2009 hija ppubblikat rapport speċjali li kkritika, b'mod partikolari, it-tul eċċessiv tal-proċess tal-għażla (sa 18-il xahar) u l-għadd insuffiċjenti ta' kandidati li jgħaddu. L-EPSO wieġeb billi adotta xi riformi u bidliet, li l-aktar waħda sinifikanti fosthom kienet trasferiment fil-fokus tal-ittestjar tal-kandidati – minn għarfien għal ħiliet. Issa, il-kompetizzjonijiet jivvalutaw il-ħiliet tal-kandidati f'sitwazzjonijiet professjonali tal-ħajja reali. Biex jiżgura li l-metodi ta' ttestjar ma jirriżultawx f'xi preġudizzju kontra l-applikanti (partikolarment ibbażat fuq l-età, il-ġeneru jew in-nazzjonalità), l-EPSO jimmonitorjahom regolarment u jggarantixxi lill-kandidati b'dizabbiltajiet li dawn se jirċievu trattament ġust u ndaqx matul il-proċess tal-għażla.

L-iskop ta' din l-istqarrija għall-istampa huwa li jingħataw il-messaġġi prinċipali tal-previżjoni ta' awditu maħruġa mill-Qorti Ewropea tal-Awdituri. Il-previżjoni sħiħa tinsab bl-Ingliż fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

Madankollu, għad hemm xi sfidi fl-għażla ta' rekluti potenzjali għall-UE, b'mod partikolari rigward il-bilanċ ġeografiku u d-diversità.

L-awditu tal-QEA se jkopri l-proċess tal-għażla ġenerali, mill-ippjanar tal-htigijiet (li jsir b'kooperazzjoni bejn l-EPPO u l-istituzzjonijiet), sat-tiswir tal-kompetizzjonijiet u tal-proċeduri tal-għażla (il-fażijiet kollha tat-testijiet) u l-immaniġġjar tal-listi ta' riżerva. L-awdituri se jeżaminaw ukoll il-kosteffettività tal-kompetizzjonijiet u tal-proċeduri tal-għażla tal-EPPO.

Noti lill-Edituri

Fl-2019, il-QEA eżaminat xi kwistjonijiet oħra relatati mar-riżorsi umani fl-istituzzjonijiet tal-UE, permezz tar-[Rapport Speċjali Nru 15/2019 dwar l-implimentazzjoni tal-pakkett ta' riformi tal-persunal tal-2014 fil-Kummissjoni](#) u r-[Rapport Speċjali Nru 13/2019 dwar l-oqfsa etiċi tal-istituzzjonijiet tal-UE](#), it-tnejn li huma disponibbli fuq is-sit web tal-QEA (eca.europa.eu) bi 23 lingwa tal-UE.

Ir-rapport dwar l-EPPO huwa mistenni li jiġi ppubblikat fil-bidu tal-2021.

Il-previżjonijiet ta' awditi jipprovdu informazzjoni fir-rigward ta' kompitu tal-awditjar li jkun għaddej. Huma bbażati fuq xogħol ta' tnejn li jsir qabel ma jinbeda l-awditu u huma intenzjonati biex ikunu sors ta' informazzjoni għal dawk interessati fil-politika u/jew fil-programm li jkunu qed jiġu awditjati. Ma għandhomx jitqiesu bħala osservazzjonijiet, konkluzjonijiet jew rakkomandazzjonijiet tal-awditjar.

Kuntatt għall-istampa għal din il-previżjoni

Claudia Spiti – E: claudia.spiti@eca.europa.eu

T: (+352) 4398 45765 / M: (+352) 691 553547